



दुबई में ट्रेनिंग लेंगे भारतीय तेज गेंदबाज

नई दिल्ली : दिल्ली के रमन चार सहित भारत के चार युवा तेज गेंदबाजों का शनिवार को अंतरराष्ट्रीय क्रिकेट परिषद की दुबई स्थित ग्लोबल क्रिकेट अकादमी (जीसीए) में प्रशिक्षण के लिए चयन किया गया। आईसीसी और पेप्सिको इंडिया के बीच हुए समझौते के तहत इस साल गेटोरेड पेसर टैलेंट हंट कार्यक्रम के तहत चुने गए चारों तेज गेंदबाज जीसीए में प्रशिक्षण लेंगे। जिसके प्रमुख आस्ट्रेलिया के पूर्व टेस्ट क्रिकेटर रोडनी मार्श हैं। अपने जमाने के दिग्गज स्विंग गेंदबाज मनोज प्रभाकर की देखरेख में जिन चार युवा तेज गेंदबाजों को आईसीसी अकादमी में प्रशिक्षण के लिए चुना गया है उनमें रमन चार के अलावा पंजाब के बिंदर सिंह और मनिंदर सिद्धू तथा मुंबई के गुरुदास शेनाय शामिल हैं।